



Kunsill Lokali Safi

40, Dar il-Kunsill, Triq l-Iskola, Safi SFI 1404

Telefon: (00356) 21689168, (0356) 21641487 Telefax: (00356) 21689796

E-Mail: safi.lc@gov.mt

Web-Page: www.lc.gov.mt

Minuti tas-seduta numru tnejn u sebghin (72) tal-Kunsill Lokali Hal Safi (KLHS) li nżammet nhar il-Hamis 9 ta' Diċembru, 2010, fil-5:30pm, fil-Bini Muniċipali ta' Hal Safi.

PREŻENTI:	Pietru Pawl Busuttil	Sindku
	Publius Abdilla	Viċi Sindku
	Eddie Bonello	Kunsillier
	Jerome Busuttil	Kunsillier
	Francis Callus	Kunsillier
	Derren Busuttil	Segretarju Eżekuttiv

1. Is-Sindku presjeda l-laqqha u qal it-talba.
2. Is-Segretarju Eżekuttiv ppreżenta l-minuti tas-seduta preċedenti, dawn ġew mehuda bħala moqrija u sarulhom il-korrezzjonijiet kif jidhru bil-linka fuq il-kopja originali, kienu approvati u ffirmati.

Informazzjoni fuq l-proġett ta' Ġnien ta' Ball

3. Is-Sindku issospenda l-laqqha sabiex jidhol l-Perit Anthony Bezzina flimkien ma l-assistenti tiegħu. Il-Perit ippreżenta l-pjanta tal-Ġnien ta' Ball u b'mod dettaljat spjega kif il-pjanta tal-faċċata tinkludi l-*mapping* ta' l-errosion fil-ġebbla, ġebel b'ġebbla. L-akbar restawr li għandu bżonn isir huwa fuq il-faċċata ta' barra. Il-Perit spjega wkoll l-proponiment tiegħu għal parti ta' wara tal-ġnien permezz ta' pjanta u *graphical impressions*. Il-pjanti proposti mil-Perit ingħoġbu hafna mil-Kunsilliera u dawn ġew approvati sabiex il-perit jkun jista jiffinalizza l-pjanti neċessarji.
4. Rigward il-finanzjament ta' dan il-proġett mil-UE, il-perit ikkonferma li l-applikazzjonijiet għal fondi għada ma ħarġitx mil-EU. Il-Perit ikkonferma li għamel l-*initial meeting* mal-MUSEC u qed jistenna li l-applikazzjoni toħroġ sabiex huwa jissottometti l-pjan tal-proġett.

Punti mill-Minuti

5. Is-Sindku ikkonferma li l-fistun tal-Pjazza inxtara. L-armor tal-Milied twahhal ukoll.

6. Is-SE rimarka li ser jagħmel kuntatt mal-Youth Section ta' l-MFA fil-jiem li ġejjin rigward l-estensjoni ta' l-*age group* ta' Safi Youth Nursey minn Under-14 sa Under-17, hekk kif ġie miftiehem fil-laqgħa preċedenti.
7. Is-Sindku ikkonferma li ltaqgħa mal-Perit tal-Kunsill sabiex jagħmel *traffic management plan* għad-dhul tal-vetturi f'Hal Safi minn Triq l-Ibraġ qabel mat-triq tal-Karwija tinfetaħ. Il-Perit ser jippreżenta it-*traffic management plan* lil Kunsill fil-ġimgħat li ġejjin.
8. Is-Sindku rimarka li talab stima minn kumpanija privata sabiex tinxtara sistema ta CCTV u tiġi installata fejn il-bring-in-site f'Triq ta' Ġawhar kif ukoll tiġi installata *camera* addizzjonali fuq il-latrina pubblika ta' hdejn il-Kunsill. Il-Kunsilliera qablu li tintalab iżjed minn stima waħda għaliex l-ispiza ser tkun taqbeż l- €1,165.
9. Dwar il-kont ta' l-asfaltar li ingħata madwar il-Ġnien ta' Amparell, is-Sindku rimarka li l-kumpanija li minn għandha inxtara l-asfaltar bġhatet *credit note* u ħarġet kont ġdid ibbażat fuq il-kwantita ta' asfaltar li intuża skond kif imkejjejl mil-Perit tal-Kunsill u mhux skond id-delivery chits li kieku oriġinarjament intbagħtu mal-kont. Is-Sindku rimarka wkoll li hafna minn dawn ic-chits mhux ittimbrati u għalhekk il-Kunsill ma jistax jikkunsidrhom bħala validi.
10. Is-Sindku rimarka li ma kienx hemm applikazzjonijiet eliġibbli għas-sejha ta' hatra ta' Assistent Prinċipal fi grad 11 mal-Kunsill Lokali ta' Hal Safi. Ġie deċiż li s-Sindku jagħmel kuntatt mad-Dipartiment tal-Kunsilli sabiex il-Kunsill jipproċedi billi johroġ is-sejha tiegħu ma l-ETC.
11. Is-Sindku ikkonferma li s-sinjali taż-żebgħa fil-biħta ta' l-iskola Primarja San Benedittu ta' Hal Safi għadhom ma sarux mill-ħaddiema tal-Kunsill.
12. Is-Sindku rimarka li l-kopja taċ-ċwieviet ta' l-uffiċċju tad-Day Care Centre għadha ma għaddietx lil Kunsill.
13. Is-SE rimarka li ser jagħmel kuntatt mas-Sur Omar Schembri, il-Head Coach ta' Safi Youth Nursery fil-jiem li ġejjin rigward l-sponsorship ta' sett futbol kits għan-Nursery.
14. Is-Sindku ppropona u l-Kunsilliera qablu li fi żmien il-Milied, il-Kunsill jagħmel l-ikla tal-Milied r-Razzett l-Antik, Hal Qormi. Id-data ta' l-ikla ser tkun il-21 ta' Diċembru fit-tmienja ta' filgħaxija.

Korrispondenza

15. Il-Kunsill irċieva e-mail mill-Medicines Authority sabiex jitqassam flyer mal-magazine tal-Kunsill. Il-Kunsilliera qablu li dan il-flyer jitqassam mal-fuljett li jmiss johroġ f'Diċembru.

16. Il-Kunsill irċieva ittra minghand Dorianne Zammit, Assistent Prinċipal tal-Kunsill Lokali ta' Hal Safi. F'din l-ittra hija talbet sabiex tiehu vaganza ta xahrejn bejn April u Mejju tas-Sena 2011 sabiex tiehu btala l-Awstralja. Is-SE rrimarka li xahar minn dan il-leave ser jkun bla hlas. Il-Kunsilliera unanimament approvaw dan il-leave.
17. Il-Kunsill irċieva żewġ petizzjonijiet. L-ewwel petizzjoni hija sabiex issir bankina li tinsab fin-naħa t'isfel ta' Triq San Pawl u titkompla minn hdejn id-dar numru 49 sal-kantuniera għal Triq San Ġuzepp. It-tieni petizzjoni hija sabiex il-Kunsill jagħmel bankina bejn Triq San Ġuzepp u Triq il-Puniċi. Fuq in-naħa l-oħra ukoll jiġifieri mill-‘bus stop’ sa d-dar numru 62. Il-Kunsilliera iddiskutew dawn it-talbiet. Jerome Busuttil rrimarka li l-kunsilliera kienu qablu fil-passat li dawn it-toroq huma dejqa hafna u b'bankini fuq kull naħa tat-triq, it-triq tiġi dejqa hafna. Is-Sindku issuġġerixxa u l-Kunsilliera qablu li l-Kunsill jgħaddi dawn it-talbiet lil Trasport Malta sabiex dan id-Dipartiment jatina l-parir tekniku tiegħu qabel mal-Kunsill jipproċedi bid-deċiżjoni tiegħu.
18. Il-Kunsill irċieva ittra mill-Local Council Association sabiex jitwaħħlu notice boards mill-MEPA f'kull raħal ta' Malta u li fuqhom jitwaħħlu il-lista ta applikazzjonijiet għal-żvilup fir-raħal rispettiv. Il-Kunsilliera qablu li titmexxa n-notice board tal-Kunsill minn fejn l-ATM għal fuq il-faċċata tal-Kunsill bejn l-ATM u l-ewwel bieb sabiex in-notice board tal-MEPA tehel minn flok dik tal-Kunsill.
19. Il-Kunsill irċieva ittra mill-Kunsill Lokali ta' Hal Kirkop. F'din l-ittra il-Kunsill ta' Hal Kirkop heġġeg lil Kunsill ta' Hal Safi sabiex flimkien ma diversi kunsilli oħra fir-regjun ta' Nofsinhar jiġu organizzati *courses* ta' l-ECDL fil-kunsill b'xejn. Il-Kunsilliera qablu li s-SE jivverifika l-post ta' fejn ser jsiru il-*courses*. Il-Kunsilliera aċċettaw li l-Kunsill ta' Hal Safi jiehu sehem f'din l-inizjattiva.

Lista ta' Anzjani li ma johorgux mid-dar – Tqassim ta' Hamper

20. Dun Karm għadda lis-Sindku lista ta' anzjani residenti f'Hal Safi li huwa jqarben fid-djar tagħhom għaliex dawn ma johorgux mid-dar. Is-Sindku qara din il-lista u flimkien il-Kunsilliera approvaw l-eleġibbiltà ta' dawn in-nies sabiex titqassmilhom qoffa bil-frott waqt żmien il-Milied. Is-Sindku u l-Kunsilliera semmew diversi persuni oħra li ma kienux imnizzla f'din il-lista. Publius Abdilla semma wkoll erbgħa persuni oħra minn Hal Safi li qegħdin residenti f'San Vincenz De Paule. B'kollox hemm 24 nominat. Il-Hampers ser jkun magħmul minn qoffa frott maqtuġh minn Ġnien ta' Ball.
21. **Il-Payment Approval Sheet No. 64** giet approvata.

Hwejjeg Ohra

22. Is-Sindku rrimarka li qieghed f'kuntatt mad-Dipartiment ta' l-IPSL sabiex dan id-Dipartiment jagħmel il-bankina ta' Triq ta' Ġawhar permezz tal-haddiema tiegħu. Il-Kunsill jkun responsabbli li jhallas il-materjal kollu. Is-Sindku rrimarka wkoll li għandu jiltaqa ma' l-Ufficjal Savona Ventura sabiex jurih din il-bankina. Eddie Bonello staqsa lis-Sindku jitlob stima ta kemm ser jiswa dan il-proġett qabel ma' jibda ix-xogħol.
23. Il-Kunsilliera iddiskutew il-*leave* li jkun fadlilhom il-haddiema tal-Kunsill fl-aħhar tas-sena. Il-Kunsilliera qablu li tintbagħat ittra lil haddiema tal-kunsill sabiex il-*leave* ma jibqax jiġi *carried forward* bla bżonn. Mis-sena li ġejja jingħata biss permess li il-*leave* jiġi *carried forward* kemm il-darba dan jkun ġustifikat b'raġuni.
24. Is-Sindku rrimarka li b'għat e-mail lil Kap ta' l-Iskola primarja San Benedittu f'Hal Safi sabiex nhar il-Hadd 9 ta' Jannar, 2011 il-Kunsill jkun jista juża is-sala ta' l-iskola primarja sabiex dakinhar il-Kunsill jkun jista jagħmel l-ikla lil anzjani ta' Hal Safi. Il-Kap ta' l-iskola laqgħu it-talba tal-Kunsill. Il-Kunsilliera qablu li l-Kunsill jixtri rigal żgħir ta' €70 tħala ringrazzjament tal-użu tas-Sala.
25. Is-Sindku rrimarka li waqt il-laqgħa tal-Kumitat Reġjonali, ġie deciz li jiġi terminat il-Kuntratt ta' kiri ta' l-uffiċju tal-Kumitat Reġjonali fil-bini municiċipali tal-Kunsill Lokali ta' Hal Safi. L-uffiċju tal-Kumitat ser jibqa jiġi imexxi minn Hal Qormi. Is-Sindku ikkonferma mad-Direttur Ġenerali tad-Dipartiment li d-Dipartiment tal-Kunsilli ser jhallas l-perjodu ta' sitt xhur u l-kuntratt ma jiġix imġedded.
26. Francis Callus rrimarka li f'Triq il-Kenn hemm bozza maqtuha.
27. Publis Abdilla rimarka li f'Żurrieq Road qed jgħaddu hafna karozzi b'veloċità eċċessiva. Publius Abdilla ippropona u l-Kunsilliera qablu li jsiru sinjali ta' veloċità ma' l-art li jindikaw il-veloċità massima f'din it-Triq.
28. Eddie Bonello fakkar lis-sindku sabiex il-Kunsill jizbor s-siġar fejn ta' Amparell.
29. Jerome Busuttil qal li tkellem ma resident fi Triq Hajt Ruman u talab li f'din it-triq issir mera quddiem il-garage tiegħu għaliex jgħaddu hafna karozzi b'veloċità eċċessiva minn quddiem il-garage tiegħu f'din it-triq. Il-Kunsilliera approvaw din it-talba.
30. Il-Kunsilliera approvaw li l-pagi tal-Kunsill johorġu f'nofs ix-xahar.
31. Il-laqgħa intemmet fid-9:00pm. Il-laqgħa li jmiss ser issir nhar il-Hamis 6 ta' Jannar, 2011.

Approvati lllum 06/01/2011

Sindku

Segretarju Eżekuttiv